

சாராம்சம்: இனிய குழந்தைகளே, கடவுளே உங்கள் ஆசிரியராகி உங்களுக்குக் கற்பிக்கின்றார் என்ற சந்தோஷத்தைச் சதா பேணுங்கள். நீங்கள் அவரிடமிருந்து பிரஜா யோகத்தை அல்ல (பிரஜைகள் ஆகுவதற்கான யோகம்) இராஜ யோகத்தையே கற்கின்றீர்கள்.

கேள்வி: இக்கல்வியின் அற்புதம் என்ன? இந்த முயற்சியை நீங்கள் எவ்வளவு காலத்திற்குத் தொடர்ந்தும் செய்ய வேண்டும்?

பதில்: நீங்கள் நீண்ட காலமாகக் கற்கும் இக்கல்வியில், புதிய குழந்தைகள் மிக வேகமாக முன்னேறுகிறார்கள். அவர்களின் புத்தி கூர்மையாக இருப்பதனால் மூன்று மாதக் குழந்தைகளும் வயதான குழந்தைகளை முந்திச் செல்ல முடியும் என்பது ஓர் அற்புதமே. நீங்கள் முழுமையாகச் சித்தி எய்தி, உங்கள் கர்மாதீத ஸ்திதியை அடைந்து, சகல கர்மக் கணக்குகளில் இருந்தும் விடுபடும்வரை, நீங்கள் தொடர்ந்தும் முயற்சி செய்ய வேண்டும்.

ஓம் சாந்தி. குழந்தைகளாகிய நீங்கள் எங்கே அமர்ந்திருக்கின்றீர்கள்? எல்லையற்ற தந்தையின் பாடசாலையில். குழந்தைகளாகிய உங்களுக்கு அதிமேன்மையான போதை இருக்க வேண்டும். யாருடைய குழந்தைகளுக்கு இந்தப் போதை இருக்க வேண்டும்? இந்தப் போதை எல்லையற்ற தந்தையின் குழந்தைகளான ஆன்மீகக் குழந்தைகளுக்கே இருக்க வேண்டும். ஆத்மாக்களுக்கு மாத்திரமே தந்தை கற்பிக்கின்றார். குஜராத்ஸ்தானுக்கும் மராத்திஸ்தானுக்கும் தந்தை கற்பிப்பதில்லை. அது பெயருக்கும் வடிவத்திற்கும் ஆகும். ஆத்மாக்களாகிய உங்களுக்கு மாத்திரமே தந்தை கற்பிக்கின்றார். கடவுள் என அழைக்கப்படுபவரே உங்கள் எல்லையற்ற தந்தை என்பதைக் குழந்தைகளாகிய நீங்கள் மாத்திரமே புரிந்துகொள்கின்றீர்கள். நிச்சயமாகக் கடவுளின் வாசகங்கள் உள்ளபோதிலும் கடவுள் யார் என்பதை மக்கள் புரிந்துகொள்ளவில்லை. அவர்கள் கூறுகிறார்கள்: பரமாத்மா சிவனுக்கு வந்தனங்கள். ஒரேயொரு பரமாத்மா மாத்திரமே உள்ளார். அசரீரியான ஒரேயொருவரே அதிமேலானவர். கடவுள் கிருஷ்ணர் உங்களுக்குக் கற்பிக்கவும் இல்லை, முன்னர் எப்பொழுதும் அவர் கற்பித்ததும் இல்லை. ஆத்மாக்களாகிய எங்களின் தந்தை எங்களுக்குக் கற்பிக்கிறார் என்பதை நீங்கள் அறிவீர்கள். கடவுள் அசரீரியானவர். மக்கள் இன்றும் சிவன் ஆலயங்களுக்குச் சென்று வணங்குவதால், நிச்சயமாக அவர் விசேடமானவராகவே இருக்க வேண்டும். எதுவுமே பெயருக்கும் வடிவத்திற்கும் அப்பாற்பட்டதாக இருக்க முடியாது. நீங்கள் இதனை இந்நேரத்தில் மாத்திரமே புரிந்து கொள்கிறீர்கள். உலகம் முழுவதிலுமுள்ள எவரும் இதனைப் புரிந்து கொள்ளவில்லை. இப்பொழுது மாத்திரமே நீங்கள் இதனைப் புரிந்து கொள்ள ஆரம்பித்திருக்கிறீர்கள். நீண்ட காலமாக நீங்கள் இதனைக் கற்கின்றீர்கள். நீண்ட காலமாக இருப்பவர்களைவிட இப்பொழுது வந்தவர்கள், முந்திச் செல்ல முடியும் என்பதல்ல. மூன்று மாதக் குழந்தைகள்கூட அதி வேகமாக முந்திச் செல்ல முடியும் என்பதுவும் ஓர் அற்புதமே. சிலர் கூறுகிறார்கள்: பாபா இந்த ஆத்மாவின் புத்தி மிகவும் கூர்மையானது. புதியவர்கள் இந்த ஞானத்தைச் செவிமடுக்கும் போது, அவர்களின் சந்தோஷம் உள்ளாத்தமாகப் பொங்குகின்றது. நீங்கள் அனைவரும் இறை மாணவர்கள். ஞானக்கடலான, அசரீரியான தந்தையே உங்களுக்குக் கற்பிக்கின்றார். “கடவுள் பேசுகிறார்” என்பது நினைவு கூரப்படுகின்றது. ஆனால் எப்போது? அவர்கள் இதனை மறந்து விட்டார்கள். சில குழந்தைகளின் தந்தையே அவர்களுக்கு ஆசிரியருமாக இருக்கிறார் என்பதைக் குழந்தைகளாகிய நீங்கள் இப்பொழுது புரிந்து கொள்கிறீர்கள். எவ்வாறாயினும், அவர் ஒரு பாடத்தை மாத்திரமே கற்பிப்பார், அவர்களுக்கு வெவ்வேறு பாடங்களைக் கற்பிப்பதற்காக வேறு ஆசிரியர்கள் இருப்பார்கள். இங்கு தந்தையே குழந்தைகளாகிய உங்கள் அனைவரினதும் ஆசிரியர் ஆவார். இது ஓர் அற்புதமான விடயம். சிவபாபாவே கற்பிக்கின்றார் என்ற நம்பிக்கை அநேக குழந்தைகளுக்கு உண்டு. ஸ்ரீ கிருஷ்ணரை பாபா என அழைக்க முடியாது. கிருஷ்ணரை ஆசிரியராகவோ அல்லது குருவாகவோ அவர்கள் கருதுவதில்லை. இவர் உங்களுக்கு நடைமுறைரீதியாகக் கற்பிக்கின்றார். இங்கே அமர்ந்திருக்கும் நீங்கள் அனைவரும் வெவ்வேறு மாணவர்கள். நீங்கள் சித்தி அடைந்து, கர்மாதீத ஸ்திதியை அடையும் வரை ஆசிரியரான பாபா உங்களுக்குக் கற்பிப்பார். அதுவரை நீங்கள் தொடர்ந்தும் முயற்சி செய்ய வேண்டும். நீங்கள் கர்மக் கணக்குகளில் இருந்து விடுபட வேண்டும். அவ்வாறான ஓர் உலகிற்கு பாபா உங்களை அழைத்துச் செல்கிறார் என்ற சந்தோஷம் உங்களுக்குள் இருக்க வேண்டும். இதைத் தவிர வேறெந்த பாடசாலையிலும் பரந்தாம வாசியான தந்தை வந்து, தங்களுக்குக் கற்பிப்பார் என்ற விழிப்புணர்வுடன் குழந்தைகள் அமர்ந்திருப்பது இல்லை. உங்கள் எல்லையற்ற பாபா வந்து உங்களுக்குக் கற்பிக்கின்றார் என்பதைப் புரிந்து கொண்டே நீங்கள் இப்பொழுது இங்கே அமர்ந்து இருக்கின்றீர்கள். உங்களுக்குள் அதிக சந்தோஷம் இருக்க வேண்டும். பாபா எங்களுக்கு இராஜ யோகத்தைக் கற்பிக்கிறார். இது பிரஜைகள் ஆகுவதற்கான யோகம் அல்ல, இது இராஜ யோகம்! இந்த நினைவின் மூலம் மாத்திரமே குழந்தைகளாகிய உங்கள் சந்தோஷம் பாதரசத்தைப் போல் உயர முடியும். இது ஒரு முக்கியமான பரீட்சை. இருந்தும் நீங்கள் இங்கு மிகச் சாதாரணமாக அமர்ந்து இருக்கிறீர்கள். கம்பளம் விரித்த தரையில் அமர்ந்திருக்கும் முஸ்லிம் மாணவர்களுக்கு கல்வி கற்பிக்கப்படுகிறது. நீங்கள் இந்த நம்பிக்கையுடன் இங்கு வந்துள்ளீர்கள். நீங்கள் இப்பொழுது தந்தைக்கு முன் நேரடியாக அமர்ந்திருக்கிறீர்கள். பாபா கூறுகிறார்: நான் ஞானக்கடல். நான் ஒவ்வொரு கல்பத்திலும் உங்களுக்கு இராஜ யோகம் கற்பிப்பதற்காக வருகிறேன். நீங்கள் கிருஷ்ணரின் 84 பிறவிகள் என்று கூறினாலும் அல்லது பிரம்மாவின் 84 பிறவிகள் என்று கூறினாலும் அது ஒரே விடயமே. பிரம்மா ஸ்ரீ கிருஷ்ணராகுகிறார். இதை உங்கள் புத்தியில் நன்றாகக் கிரகித்துக் கொள்ளுங்கள். தந்தை மீது அதிகளவு அன்பு இருக்க வேண்டும். ஆத்மாக்களாகிய நாங்கள் அந்தத் தந்தையின் குழந்தைகள். பரமாத்மாவாகிய பரமதந்தை வந்து எங்களுக்கு கற்பிக்கிறார். இதனைச் செய்வது கிருஷ்ணராக இருக்க

முடியாது. கிருஷ்ணர் இவ்வாறு கற்பித்து இருக்க மாட்டார். அவர் தமது கிரீடம் போன்றவற்றை கழற்றி விட்டு இங்கு வருவாரா? உங்களுக்குக் கற்பிப்பவர் ஒரு முதிர்ச்சியுள்ளவராக இருக்க வேண்டும். தந்தை கூறுகிறார்: நான் ஒரு முதிர்ச்சியடைந்த சரீரத்தை எடுத்துள்ளேன், இது நிச்சயிக்கப்பட்டுள்ளது. பிரம்மாவின் மூலம் மாத்திரமே சிவபாபா உங்களுக்குக் கற்பிக்கிறார். கூறப்படுகிறது: பிரம்மா மூலம், பரமாத்மாவாகிய பரமதந்தை ஸ்தாபனையை மேற்கொள்கிறார் என்பதே உண்மை. பிரம்மா எங்கிருந்து வருகிறார் என்பதை அவர்கள் புரிந்துகொள்ளவில்லை. தந்தை இங்கமர்ந்திருந்து குழந்தைகளாகிய உங்களை மீண்டும் மீண்டும் விழித்தெழச் செய்கிறார். பின்னர் மாயை மீண்டும் உங்களைத் தூங்கச் செய்கிறார். இப்பொழுது நீங்கள் நேரடியாக என் முன்னால் அமர்ந்திருக்கிறீர்கள். உங்கள் ஆன்மீகத் தந்தை நான் என்பதையும், நீங்கள் புரிந்து கொள்கிறீர்கள். நீங்கள் என்னை அறிவீர்கள், இல்லையா? பாடப்படுகிறது: பரமாத்மாவான பரமதந்தையே ஞானக்கடலும், தூய்மையாக்குபவரும், துன்பத்தை நீக்குபவரும், சந்தோஷத்தை அருள்பவரும் ஆவார். கிருஷ்ணருக்கு ஒருபோதும் அவர்கள் இதனைக் கூறுவதில்லை. அவரால் அனைவருக்கும் ஒரேநேரத்தில் கற்பிக்க முடியாது. முரளி மதுவனத்திலேயே வாசிக்கப்படுகிறது. அது பின்னர் அனைத்து நிலையங்களுக்கும் அனுப்பப்படுகிறது. இப்பொழுது நீங்கள் நேரடியாகத் தந்தைக்கு முன்னால் அமர்ந்திருக்கிறீர்கள். முன்னைய கல்பத்திலும் பாபா இதேபோல் உங்களுக்குக் கற்பித்தார் என்பதை நீங்கள் அறிவீர்கள். அக்காலம் இப்பொழுது கடந்த காலம் ஆகிவிட்டது. அதுவே இப்பொழுது நிகழ்காலமாகுகிறது. பக்தி மார்க்க விடயங்கள் இப்பொழுது துறக்கப்பட வேண்டும். இப்பொழுது உங்களுக்கு ஞானத்திலும், ஞானத்தைக் கற்பிப்பவரிடமும், அன்பு இருக்கிறது. சிலர் ஆசிரியரிடம் கற்கும்பொழுது, அவருக்கு ஒரு பரிசைக் கொடுப்பார்கள். இங்கே இந்த பாபாவே உங்களுக்கு ஒரு பரிசைக் கொடுக்கிறார். அவர் இங்கு வந்து உங்களைச் சரீர வடிவில் பார்த்ததும் அவர் உணர்கின்றார்: இவர்கள் என்னுடைய குழந்தைகள். அனைவரும் 84 பிறவிகளை எடுப்பதில்லை எனக் குழந்தைகளாகிய நீங்கள் அறிவீர்கள். ஒரேயொரு பிறவி எடுப்பவரும் இன்ப, துன்பத்திற்கூடாகவே செல்ல வேண்டும். இந்த விடயங்கள் அனைத்தையும் இப்பொழுது நீங்கள் புரிந்து கொள்கிறீர்கள். இது மனித உலகின் வம்சாவழி விருட்சம். பிரம்மாவும் சரஸ்வதியும் அதாவது ஆதி தேவும், ஆதிதேவியும் முதல் இலக்கத்தவர்கள். பின்னர் எண்ணற்ற சமயங்கள் தொடர்ந்து வளரும். ஆத்மாக்கள் அனைவருக்கும் அவரே விதையாவார். ஏனைய அனைவரும் இலைகள் ஆகும். பிரஜாபிதா பிரம்மாவே மக்கள் அனைவருக்கும் தந்தை ஆவார். இந்நேரத்தில் பிரஜாபிதா இங்கு பிரசன்னமாகி உள்ளார். பாபா அவருள் அமர்ந்திருந்து சூத்திரர்களைப் பிராமணர்களாக மாற்றுகிறார். வேறு எவராலும் இதனைச் செய்ய முடியாது. தந்தை மாத்திரமே உங்களைச் சூத்திரர்களில் இருந்து பிராமணர்கள் ஆக்கி, பின்னர் தேவர்கள் ஆக்குவதற்காகக் கற்பிக்கின்றார். இதுவே இலகுவான இராஜ யோகக் கல்வியாகும். ஜனக மகாராஜா ஒரு விநாடியில் ஜீவன்முக்தியைப் பெற்றார். அதாவது அவர் ஒரு சுவர்க்கவாசியாகினார். மக்கள் தொடர்ந்தும் இதைப் பாடுகிறார்கள். ஆனால் அவர்களால் அதனை விளங்கப்படுத்த முடியவில்லை. தந்தை கூறுகிறார்: குழந்தைகளே, இப்பொழுது ஆத்ம உணர்வு உடையவர்கள் ஆகுங்கள்! நீங்கள் வரும்போது சரீரமற்றவர்களாகவே வந்தீர்கள், பின்னர் ஒரு சரீரத்தை ஏற்று உங்கள் பாகங்களை நடித்தீர்கள். நாங்கள் உண்மையிலேயே 84 பிறவிகளை எடுத்திருக்கிறோம். சத்தியமான தந்தை சத்தியத்தை மாத்திரமே உங்களுக்குக் கூறுவார். அங்கே ஓர் இராச்சியம் இருப்பதால் இராஜ யோகத்தைக் கற்பவர் ஒருவராக இருக்க முடியாது.. நீங்கள் அனைவரும் இப்பொழுது முட்களில் இருந்து மலர்களாக மாறுகிறீர்கள். எவரை முட்கள் என அழைப்பதென்றும், எவரை மலர்கள் என அழைப்பதென்றும் இப்பொழுது உங்களுக்குப் புரியும். இது ஓர் அமூக்கான முட்களின் உலகம் ஆகும். நாங்கள் 84 பிறவிச் சக்கரத்தில் சுற்றி வந்து, இப்பொழுது நரகவாசிகள் ஆகிவிட்டோம். நாங்கள் உலக வரலாற்றையும், புவியியலையும் மீண்டும் தொடருவோம். நாங்கள் மீண்டும் நிச்சயமாக சுவர்க்கவாசிகள் ஆகுவோம். நாங்கள் ஒவ்வொரு கல்பத்திலும் இப்படி ஆகுகிறோம். மீண்டும், மீண்டும் இந்த ஞானத்தை ஞாபகப்படுத்தி, அதை ஏனையோருக்கும் விளங்கப்படுத்துங்கள். இலக்ஷ்மி, நாராயணன் சூரிய வம்சத்தைச் சேர்ந்தவர்கள். கிறிஸ்து வந்தார். அவருக்கு முன் ஒரு சிலரே இருந்தார்கள். அங்கே ஓர் இராச்சியம் இருக்கவில்லை. இப்பொழுது தந்தை வந்து சத்திய யுக இராச்சியத்தை ஸ்தாபிக்கின்றார். சங்கம யுகத்தில் ஸ்தாபனை நடைபெறுகிறது. இதுவே உண்மையான கும்ப மேலா என்பது இப்பொழுது உங்கள் புத்தியில் உள்ளது. எண்ணற்ற ஆத்மாக்களும் ஒரே ஒரு பரமாத்மாவும் இருக்கிறார். உங்களைத் தூய்மை ஆக்குவதற்காக பரமாத்மாவாகிய தந்தை குழந்தையாகிய உங்களிடம் வருகிறார். இது சங்கமயுகத்தின் கும்பமேலா என அழைக்கப்படுகிறது. மூன்றாவது ஞானக்கண்ணை இப்பொழுது நீங்கள் பெற்றிருக்கிறீர்கள். தந்தை வந்து உங்களைச் சுவர்க்கவாசிகள் ஆக்குகிறார். பின்னர், நரகமாகிய பழைய உலகின் விநாசம் நிச்சயமாக இடம்பெற வேண்டும். ஒவ்வொரு கல்பத்திலும் விநாசம் இடம்பெறுகிறது. புதிய உலகம் பழைய உலகமாகவும், பழைய உலகம், புதிய உலகமாகவும் மாறுகின்றது. இது நிச்சயமாக நிகழும். புதிய உலகம் சுவர்க்கம் என்றும், பழைய உலகம் நரகம் என்றும் அழைக்கப்படுகிறது. மனிதர்களின் சனத்தொகை பெருமளவு வளர்ந்துவிட்டது! அவர்கள் தானியங்களைப் பெறமுடியாத போது அவர்கள் பெருமளவு தானியங்களைப் பயிரிட வேண்டும் என அவர்களுக்குத் தெரியும். எவ்வாறாயினும் பல குழந்தைகள் தொடர்ந்தும் பிறப்பெடுக்கிறார்கள். அவர்கள் எங்கிருந்து தானியத்தைப் பெறுவார்கள்? இந்தப் பழைய உலகம் அழிக்கப்படும் என்ற உத்தரவாதத்தைக் குழந்தைகளாகிய நீங்கள் இப்பொழுது கொண்டுள்ளீர்கள். மனிதர்கள் இந்த ஞானத்தை விரும்புகிறார்கள். எனினும், அவர்களின் புத்தியில் எதுவுமே பதிவதில்லை. நரகத்தின் பின் சுவர்க்கம் வரும் என்பது உங்கள் புத்தியில் உள்ளது. சத்திய யுகத்து தேவர்கள் வாழ்ந்து, சென்று விட்டார்கள். இலக்ஷ்மி, நாராயணன் உலக அதிபதிகளாக இருந்தார்கள். அங்கே

அவர்களின் வடிவங்கள் இருக்கின்றன. சத்திய யுகத்தில் ஆதி சனாதன தேவி தேவதா தர்மம் இருக்கிறது. இந்நேரத்தில் மக்கள் தாம் தேவ தர்மத்தைச் சேர்ந்தவர்கள் எனத் தம்மை அழைப்பதில்லை. அதற்குப் பதிலாக அவர்கள் தம்மை இந்துக்கள் எனக் கூறுகிறார்கள். நீங்கள், தேவர்கள் ஆகுகிறீர்கள் என்பதைக் குழந்தைகளாகிய நீங்கள் மிகத் தெளிவாகப் புரிந்து கொள்கிறீர்கள். இந்த உறுப்புகளினூடாக பாபா உங்களுக்குக் கற்பிக்கின்றார். பாபா கூறுகிறார்: வேறு எவ்வாறு நான் உங்களுக்குக் கற்பிக்கலாம்? அவர் ஆத்மாக்களுக்கு மாத்திரம் கற்பிக்கின்றார். ஏனெனில் ஆத்மாக்களில் கலப்படம் கலந்துள்ளது. இப்பொழுது நீங்கள் நிஜத் தங்கமாக வேண்டும். நீங்கள் சத்திய யுகத்திலிருந்து திரேதா யுகத்திற்குச் சென்றீர்கள். அதாவது, வெள்ளி என்ற கலப்படம் ஆத்மாவில் கலக்கப்பட்ட பொழுது, நீங்கள் சந்திர வம்சத்தவர்கள் ஆகிவிட்டீர்கள். நீங்கள் சத்திய யுகத்தில் இருந்தீர்கள். பின்னர் நீங்கள் கீழிறங்கியதும் சனத்தொகை தொடர்ந்தும் அதிகரித்தது. நீங்கள் சத்தியயுகம், திரேதாயுகம், துவாபரயுகம், கலியுகம் ஊடாக, 84 பிறவிகளின் சக்கரத்தில் சுற்றி வந்தீர்கள் என்பது இப்பொழுது உங்கள் புத்தியில் உள்ளது. இந்தப் பாகத்தை நீங்கள் பல தடவைகள் நடித்திருக்கிறீர்கள். எவராலும் இந்தப் பாகத்தில் இருந்து விடுபட முடியாது. தமக்கு அனாதியான முக்தி வேண்டும் எனச் சிலர் கூறுகிறார்கள். இருப்பினும் நீங்கள் 84பிறவிச் சக்கரத்தைச் சுற்றி வந்தவர்கள் என்பதால் உண்மையில் நீங்களே துயரப்பட்டிருக்க வேண்டும். வருவதும் போவதும் தொடர்ந்தும் இடம்பெறுகிறது என்பதை மக்கள் புரிந்து கொள்வதால், தாங்கள் ஏன் அதிலிருந்து விடுதலை பெற முடியாது என வினவுகிறார்கள். எவ்வாறாயினும், இது சாத்தியமல்ல. குருமார்களும் கூறுகிறார்கள்: நீங்கள் முக்தி அடைவீர்கள். பிரம்ம தத்துவத்தை நினைவு செய்யுங்கள். அப்பொழுது நீங்கள் அதற்குள் அமிழ்ந்து விடுவீர்கள்! பல்வேறுபட்ட எண்ணங்களும் அபிப்பிராயங்களும் பாரதத்தில் இருக்கின்றன. ஏனைய நாடுகளில் அத்தனை அபிப்பிராயங்கள் இல்லை. இங்கே அநேக அபிப்பிராயங்கள் உள்ளன. ஆனால் அனைத்துமே ஒன்றுக்கொன்று வேறுபட்டவை. மக்களும் பெருமளவு மாயாஜால வித்தைகளைக் கற்கிறார்கள். சிலர் சந்தனத்தை வெளித்தோன்றச் செய்கிறார்கள். ஏனையோர் வேறு சிலவற்றைச் செய்கிறார்கள். இதையிட்டு மக்கள் மிக்க சந்தோஷம் அடைகிறார்கள். எவ்வாறாயினும், இது ஆன்மீக ஞானம். ஆத்மாக்களாகிய எங்கள் தந்தை ஆன்மீகத் தந்தை என்பதை நீங்கள் புரிந்து கொண்மீர்கள். ஆன்மீக பாபா ஆத்மாக்களாகிய எங்களுடன் பேசுகிறார். அவர் வந்து, சத்திய நாராயணனின் கதையையும் அமரத்துவக் கதையையும் உங்களுக்குக் கூறுகிறார். இதன் மூலம் நீங்கள் அமரத்துவ பூமியின் அதிபதிகள் ஆகவும், சாதாரண மனிதரிலிருந்து நாராயணனாகவும் ஆகுகிறீர்கள். பின்னர் நீங்கள் சிப்பிகள் போன்று ஆகுகின்றீர்கள். இப்பொழுது வைரத்தைப் போல் பெறுமதி வாழ்ந்த ஒரு பிறவியை நீங்கள் எடுக்கிறீர்கள். ஆகவே சிப்பிகளுக்குப் பின்னால் ஓடி, அதனை ஏன் நீங்கள் வீணாக்குகிறீர்கள்? இன்னும் எத்தனை வருடங்கள் இந்த உலகம் நீடிக்கும்? பெருமளவு சண்டைச் சரவுகள் தொடர்ந்தும் நிலவுகின்றன. அனைத்தும் அழிக்கப்படவுள்ளது. மரணம் உங்கள் முன் நிற்கிறது. எனவே நீங்கள் சேர்த்து வைத்த நூறாயிரம் அல்லது மில்லியன்களை யார் அனுபவிப்பார்கள்? அவற்றை ஏன் பயனுள்ள வழியில் உபயோகிக்கக் கூடாது? இந்த ஆன்மீகக் கல்லூரியை திறப்பதன் மூலம் மக்கள் எப்போதும் ஆரோக்கியமும், செல்வமும், சந்தோஷமும் உடையவர்கள் ஆகுகிறார்கள். இது ஒரு வைத்தியசாலையும், பல்கலைக்கழகமும் இணைந்துள்ளது: இங்கே ஆரோக்கியம், செல்வம், சந்தோஷமும் உள்ளது. யோக சக்தியின் மூலம் நீங்கள் நீண்ட ஆயுளைப் பெறுகிறீர்கள் என்பது உண்மையே. நீங்கள் ஆரோக்கியமிக்கவர்களாக ஆகுகின்றீர்கள்! நீங்கள் எல்லையற்ற பொக்கிஷங்களைப் பெறுகிறீர்கள். முதலாவது சமயத்தை ஸ்தாபித்த “அல்லா”வைப் பற்றிய ஒரு நாடகத்தை அவர்கள் காட்டுகிறார்கள். அல்லாவினால் ஸ்தாபிக்கப்பட்ட ஆதி சனாதன தேவிதேவதா தர்மம் அதிகளவு சந்தோஷத்தைக் கொடுக்கின்றது: அதன் பெயரே சுவர்க்கம். நீங்கள் சாந்திதாம வாசிகளாக இருந்தீர்கள். பின்னர் நீங்கள் முதலில் சந்தோஷ பூமிக்குச் சென்று, 84 பிறவிகளை எடுத்ததனால், தொடர்ந்து கீழிறங்கினீர்கள். நான் இங்கமர்ந்திருந்து குழந்தைகளாகிய உங்களுக்கு ஒவ்வொரு கலப்பதிலும் இதேபோல் விளங்கப்படுத்துகிறேன். உங்கள் சொந்தப் பிறவிகளை உங்களுக்குத் தெரியாது. நான் அவற்றை உங்களுக்கு விளங்கப்படுத்துகிறேன். நீங்கள் 84 பிறவிகளை எடுத்ததனால், இப்பொழுது இந்த ஆடை தூய்மையற்றதாகியதுடன் ஆத்மாவும், தமோபிரதான் ஆகிவிட்டார். பாபா உங்களுக்குக் கூறுகின்ற அனைத்தும் சரியானவையே. பாபா பிழையான எதையுமே கூறமாட்டார். அவர் சத்தியமானவர். சத்தியயுகம் விகாரமற்றதும் நீதியான உலகமும் ஆகும். இராவணன் பின்னர் உங்களை அதர்மமானவர்களாக ஆக்குகிறான். இது பொய்யான உலகம். பாடப்படுகிறது: மாயை பொய்யானது, சரீரமும் பொய்யானது, இந்த உலகமும் பொய்யானது! எந்த உலகம்? பழைய உலகம் முழுவதுமே பொய்யானது. உண்மையான உலகம் சத்திய யுகத்தில் இருந்தது. அங்கே ஒரேயொரு உலகமே இருந்தது; இரு உலகங்கள் அல்ல. புதிய உலகம் பின்னர் பழையதாகுகின்றது. பழைய வீட்டிற்கும் புதிய வீட்டிற்கும் இடையில் வித்தியாசம் உண்டு. புதிய வீடு நிர்மாணிக்கப்படும் பொழுது நீங்கள் அங்கே சென்று புதிய வீட்டில் வசிப்பீர்கள் என்பதை நீங்கள் புரிந்து கொள்கிறீர்கள். இங்கேயும், குழந்தைகளின் எண்ணிக்கை தொடர்ந்து அதிகரிக்கும்பொழுது குழந்தைகளுக்குப் புதிய வீடுகள் கட்டப்படுகின்றன. குழந்தைகளாகிய உங்களுக்குப் பெருஞ் சந்தோஷம் இருக்க வேண்டும். தந்தை கூறுகிறார்: ஞானக்கடலாகிய என்னுடைய அநாதரவற்ற அப்பாவிக் குழந்தைகள் காமச் சிதையில் அமர்ந்ததால் முழுமையாக எரிந்து விட்டார்கள். இப்பொழுது நான் அவர்களை ஞானச் சிதையில் அமரச் செய்கிறேன். நான் அவர்களை ஞானச் சிதையில் அமர்த்தி சுவர்க்க அதிபதிகள் ஆக்குகிறேன். காமச் சிதையில் அமர்ந்ததனால் அவர்கள் முழுமையாக அவலட்சணமானவர்கள் ஆகிவிட்டார்கள். கிருஷ்ணர் அவலட்சணமானவர் என்றும், அழகானவர் என்றும் அழைக்கப்படுகிறார். ஆனால் எவருமே அதன்

அர்த்தத்தைப் புரிந்து கொள்ளவில்லை. எவ்வாறு இருந்த நீங்கள் இப்போது என்னவாகிறீர்கள் என்று பாருங்கள்! தந்தை உங்களைச் சிப்பிகளில் இருந்து வைரங்களாக மாற்றுகிறார். ஆதலால் நீங்கள் அதிக கவனம் செலுத்த வேண்டும்! நீங்கள் தந்தையை நினைவு செய்ய வேண்டும். நினைவின் மூலமே நீங்கள் சுவர்க்க அதிபதிகளாக முடியும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. சிப்பியின் பின் ஓடுவதனால் ஒரு வைரத்தைப் போல் பெறுமதிவாய்ந்த இந்த வாழ்க்கையை வீணாக்காதீர்கள். மரணம் உங்கள் முன்னால் நிற்கிறது. ஆகவே, உங்களிடம் இருக்கும் அனைத்தையும் பயனுள்ள முறையில் ஆன்மீகச் சேவைக்கு உபயோகியுங்கள்.
2. இந்தக் கல்வியிலும், இதைக் கற்பிப்பவரிடமும் உண்மையான அன்பை வைத்திருங்கள். கடவுளே வந்து கற்பிக்கின்றார் என்ற சந்தோஷத்தைப் பேணுங்கள்.

ஆசீர்வாதம்: நீங்கள் சரீரங்களின் வாசனையிலிருந்தும். சரீர உணர்வின் வாசனையிலிருந்தும் சதா விலகி இருந்து இந்திரப்பிரஸ்த் (indraprasth) வாசி ஆவீர்களாக. மனிதர்களன்றி, தேவதைகள் மாத்திரமே இந்திரப்பிரஸ்த் வாசிகளாக முடியும் என்று கூறப்படுகிறது. சுயத்தை ஓர் ஆத்மாவாக அன்றி, ஒரு சரீரமாகவே கருதுபவர்கள் மனிதர்கள். பழைய உலகிலிருந்தும், பழைய சரீர உறவுகளிலிருந்தும், சரீர உணர்விலிருந்தும் விடுபட்டு, அப்பால் தொடர்ந்தும் சதா பறந்திருங்கள். சிறிதளவேனும் மனிதவாடை இல்லாதிருக்கட்டும். ஆத்ம உணர்வு ஸ்திதியில் இருங்கள். ஞானமும், யோகமும் என்ற உங்கள் இறக்கைகளைப் பலப்படுத்துங்கள், அப்பொழுது நீங்கள் ஓர் இந்திரப்பிரஸ்த் வாசி என அறியப்படுவீர்கள்.

சுலோகம்: தனது சரீரம், மனம், செல்வத்தை தகுதிவாய்ந்த முறையில் பயன்படுத்தி பொக்கிஷங்கள் அனைத்தையும் அதிகரிக்கச் செய்பவரே விவேகமானவர்.

ஓம் சாந்தி